

இனிமையான குழந்தைகளே! நீங்கள் இறுதி வரை இந்த இனிமையான ஞானத்தைக் கேட்டுக் கொண்டே இருக்க வேண்டும். எதுவரை வாழ்கிறோமோ, அதுவரை படிக்க வேண்டும் மற்றும் போகத்தைக் கற்க வேண்டும்.

கேள்வி: தந்தையுடன் கூடவே குழந்தைகளாகிய நீங்கள் எந்த சேவைக்கு நிமித்தமாகியுள்ளீர்கள்?

பதில்: தந்தை முழு உலகத்தையும் விடுவிக்கிறார், அனைவர் மீதும் இரக்கம் காட்டுகிறார், அமைதியை உருவாக்குபவராகி அமைதியை ஸ்தாபனை செய்கிறார். அது போல குழந்தைகளாகிய நீங்களும் கூட இந்த சேவையில் நிமித்தமாகியுள்ளீர்கள். நீங்கள் மீட்புப் படையினர். நீங்கள் பாரதத்தின் மூழ்கிவிட்ட படகை மீட்க வேண்டும். 21 பிறவிகளுக்கு அனைவரையும் செல்வம் நிறைந்தவராக ஆக்க வேண்டும். இப்படிப்பட்ட சேவையை குழந்தைகளாகிய உங்களைத் தவிர வேறு யாரும் செய்ய முடியாது.

ஓம் சாந்தி. குழந்தைகளும் அறிவார்கள், மேலும் பாடவும் பட்டுள்ளது - மகன், தாய் தந்தையை வெளிப்படுத்துவார். தந்தை குழந்தைகளைப் படைக்கிறார். எதுவரை படைப்பு படைக்கப்படவில்லையோ, அதுவரை தந்தை குழந்தைகளுக்கு இவர் உங்களுடைய தாய் தந்தையர் என்று எப்படி கற்றுக் கொடுப்பார்? குழந்தைகள் இதைத் தெரிந்து கொண்ட பிறகு எங்களுடைய தந்தை இப்படிப்பட்டவர் என்று தந்தையை வெளிப்படுத்துவார்கள். அது போலவே மாணவர், ஆசிரியரை வெளிப்படுத்துவார் என்று பாடப்படுகிறது. ஆசிரியர் மாணவர்களைப் படிக்கவைக்கும் போது அவர்கள் அவரை வெளிப்படுத்துவார்கள். இந்த வக்கீல் எங்களை வக்கீல்களாக ஆக்கினார். வக்கீல் இல்லாவிட்டால் மாணவர்கள் எப்படி அவரை வெளிப்படுத்துவார்கள்? அது போல குருமார்களும் கூட சீடர்களை உருவாக்கினார்கள் என்றால் குருவிடமிருந்து இது, இது கிடைத்தது என்று கூறுவார்கள். அந்த தந்தை, ஆசிரியர், குருவாக வேறு வேறானவர்கள் இருப்பார்கள். ஆம், யாராவது தந்தை குழந்தைகளுக்கு படிப்பு சொல்லிக் கொடுப்பது என்பது நடக்கலாம், ஆனால் அதில் பல பாடங்கள் இருக்கும். ஒரே ஆசிரியர் அனைத்து பாடங்களையும் படிக்க வைப்பதில்லை. ஒவ்வொரு பாடத்திற்கும் தனித் தனி ஆசிரியர்கள் இருப்பார்கள். ஆனால் இங்கே தந்தை, ஆசிரியர், குரு அனைத்தும் இவர் ஒருவரே ஆவார். எதுவரை குழந்தைகளை தன்னுடையவர்களாக ஆக்கவில்லையோ அதுவரை நாங்கள் இன்னாருடைய குழந்தைகள், அவருடைய ஆஸ்திக்கு உரிமையாளர்கள் என்று சொல்லிக் கொள்ள முடியாது. முதலில் தந்தை குழந்தைகளை தன்னுடையவர்களாக ஆக்குகிறார். குழந்தைகளும் கூட சொல்கிறார்கள் - நாங்கள் உங்களுடையவர்களாக ஆகி விட்டோம். தந்தையை எப்படி வெளிப்படுத்த வேண்டும் என்று குழந்தைகளுக்குத் தெரியும். நாம் நடைமுறையில் ஈஸ்வரனின் குழந்தைகள் ஆவோம். மற்றபடி ஒவ்வொருவரும் தம்மை ஈஸ்வரனின் குழந்தை என்றே புரிந்து கொள்கின்றனர். ஒ இறைத்தந்தையே என்று சொல்கிறார்கள். தந்தை என்று சொல்லும்போது தாயின் நினைவும் வருகிறது. நீங்கள் தாயும் தந்தையும் என்று சொல்கிறீர்கள். நாங்கள் உங்களுடைய தாய் தந்தை என்று தந்தை வந்து குழந்தைகளுக்குப் புரிய வைக்கிறார். இவர் எல்லைக்கப்பாற்பட்ட தாய் தந்தை என்று நீங்களும் தெரிந்து கொண்டீர்கள். அதே தந்தை அமர்ந்து படிப்பிக்கின்றார். சிருஷ்டி சக்கரத்தின் ஆதி, மத்திய, அந்திம ரகசியத்தை சொல்கிறார். சிருஷ்டி சக்கரம் எப்படி சுற்றுகின்றது என்று எப்போது புரிய வைக்கப்படுகிறதோ அப்போது குழந்தைகளும் மற்றவர்களுக்குப் புரிய வைக்கின்றனர். உலகத்தின் வரலாறு புவியியல் மீண்டும் நடக்கிறது என்று பாடவும் பட்டுள்ளது. ஆனால் இந்த ஞானம் இந்த நேரத்தில் உங்களுக்குத் தான் கிடைக்கிறது. பழைய உலகத்தின் வினாசம் மற்றும் புதிய உலகத்தின் ஸ்தாபனை நடக்கும் போது இந்த ஞானம் கிடைக்கிறது. இப்போது உலக சக்கரம் முடிவடைகிறது. கலியுகம் அதாவது பழைய யுகம் முடிந்து புதிய உலகம், புதிய யுகம் ஆரம்பமாகிக் கொண்டிருக்கிறது. இந்த ஞானத்தை ஆசிரியர் மாணவர்களாகிய உங்களுக்குச் சொல்கிறார். மாணவர்கள் பிறகு மற்றவர்களுக்கு சொல்கிறார்கள். அந்த ஆசிரியர் தந்தையாகவும் இருக்கிறார். அந்த சுபரீம் தந்தை வந்து புரிய வைக்கிறார். புதிய உலகம், புதிய யுகமாக இருந்தது. அப்போது பாரதத்தில் தேவி தேவதைகளின் இராஜ்யம் இருந்தது. இரண்டு யுகங்களுக்கு ஒரே ஒரு சர்வ வல்லமை அதிகாரம் (ஆல்மைட்டி அதாரிட்டி) நிறைந்த உலக அரசாங்கமாக இருந்தது. அவர்கள் உலகத்தின் எஜமானர்களாக இருந்தார்கள். யார்? பாரதவாசி ஆதி சனாதன தேவி தேவதைகள். அவர்கள் பாரத கண்டத்தின் எஜமானர்களாக இருந்தாலும் எல்லைக்கப்பாற்பட்ட உலகத்தின் எஜமானர்களாக இருந்தார்கள். அப்போது எந்த பிரிவினைகளும் இருக்கவில்லை. கடல், ஆகாயம், வாயு, நிலம் அனைத்திற்கும் ஒரே ஒரு பாரதம் எஜமானாக இருந்தது. உலகத்தைப் படைக்கக் கூடியவரின் ஜெயந்தி அல்லது பிறப்பு இங்கேதான் ஏற்படுகிறது நான் மறுபிறவி எடுப்பதில்லை என்று பாபா கூறுகிறார்.

ஆத்மா சொல்கிறது - நான் ஒரு உடலை விட்டு மற்றொன்றை எடுக்கிறேன் அல்லது பாவாத்மாவிலிருந்து புண்ணிய ஆத்மாவாக ஆகிக் கொண்டிருக்கிறேன். மனிதர்கள் மறுபிறவி எடுக்கின்றனர் என்பதை நீங்கள் தெரிந்திருக்கிறீர்கள். அதிக பட்சம் 84 பிறவிகள் ஆகும்.

இந்த ஞானத்தை உலகம் புரிந்து கொள்ளவில்லை. தந்தையைத் தான் ஞானம் நிறைந்தவர், சுகம் நிறைந்தவர் என்று சொல்லப்படுகிறது. முழு உலகத்தின் மீதும் ஆசீர்வாதம் செய்கின்றார். அனைவரையும் விடுவிக்கின்றார். நான் எப்படி குழந்தைகளை விடுவிக்கின்றேன் என்று தந்தை வந்து புரிய வைக்கிறார். நான் வழிகாட்டியாகவும் இருக்கிறேன், அமைதியை உருவாக்குபவராகவும் இருக்கிறேன். அமைதியை ஸ்தாபனை செய்கின்றேன். இராஜ்யத்தை ஸ்தாபனை செய்கிறேன். இந்த நேரம் பாரதம் திவாலாகி விட்டது என்று குழந்தைகள் தெரிந்திருக்கிறார்கள். ஆக பாரதம் எல்லைக்கப்பாற்பட்ட தந்தையின் பிறப்பிடமாக இருக்கிறது. ஆனால் மனிதர்கள் புரிந்து கொள்வதில்லை. சிவனுடைய சோம்நாத் கோவிலும் இங்கேதான் இருக்கிறது. அங்கே இதே சிவலிங்கம் வைக்கப்பட்டுள்ளது. பரமாத்மாவுக்கு இவ்வளவு பெரிய ரூபம் கிடையாது. அவர் நட்சத்திரமாக இருக்கிறார் என்று குழந்தைகளுக்குப் புரிய வைக்கப்பட்டுள்ளது. குருவைப் பின்பற்றுபவர்களாக ஆகிறார்கள், குரு அவர்களுக்கு சாஸ்திரம் போன்ற வற்றை சொல்கின்றார், அவர்கள் பிறகு மற்றவர்களுக்கும் சொல்கின்றார்கள். குரு எங்களுக்கு சாஸ்திரங்களைக் கற்றுக் கொடுத்தார் என்று சொல்வார்கள். பனாரஸ் சென்று சாஸ்திரம் போன்றவற்றைக் கற்கிறார்கள். விதுத் மண்டலியிலிருந்து சரஸ்வதி போன்ற பட்டங்களைப் பெற்று வருகிறார்கள். இப்போது இந்த சரஸ்வதி என்ற பெயரோ மம்மாவுடையது. ஏனெனில் அவர் எல்லைக்கப்பாற்பட்ட ஞானத்தை சொல்கிறார். அவர்கள் எல்லைக்குட்பட்ட பக்தி மார்க்கத்தின் சாஸ்திரங்களைக் கற்கிறார்கள். நம்முடைய சுப்ரீம் குருவும் பாபாதான் என்று குழந்தைகள் தெரிந்துள்ளார்கள். சுப்ரீம் தந்தையாகவும் இருக்கிறார். சர்வ சக்திவான் தந்தை தேவைப்படுகிறார். ஏனெனில் மாயை ஒன்றும் குறைந்ததல்ல. அதுவும் சர்வ சக்திவான் ஆகும். மாயை அனைவருக்குள்ளும் பிரவேசம் ஆகியுள்ளது. தந்தை அனைவருக்குள்ளும் பிரவேசமாகி இருப்பதில்லை. அவர் மறுபிறவி அற்றவர். பரமபிதா பரமாத்மா மறுபிறவி எடுப்பதில்லை, மனிதர்கள் மறுபிறவி எடுக்கிறார்கள். ஆயினும் பரமாத்மாவை சர்வ வியாபி என்று சொல்வது எவ்வளவு பெரிய நிந்தனை. எப்போதெல்லாம் இப்படி நிந்தனை செய்கிறார்களோ மற்றும் மனிதர்கள் தூய்மையற்றவர்களாக ஆகிறார்களோ அப்போது மீண்டும் நான் வருகின்றேன். எல்லைக்கப்பாற்பட்ட தந்தை ஆசிரியராக இருக்கிறார், சத்குருவாகவும் இருக்கிறார் என்பது எந்த சாஸ்திரத்திலும் இல்லை. அனைவரையும் தூய்மையற்ற நிலையிலிருந்து தூய்மையாக்குபவராகவும் இருக்கிறார். இவையனைத்தும் பக்தி மார்க்கத்தின் வேத சாஸ்திரங்கள் ஆகும் என்று பாபா சொல்கிறார். பக்தி மார்க்கம் அரை கல்பம் நடக்கிறது, ஞான மார்க்கம் அரை கல்பம் நடப்பதில்லை. ஞானத்தை கல்பத்தில் ஒரே ஒரு தடவை மட்டுமே தந்தை வந்து புரிய வைக்கிறார். ஒரே ஒரு தடவை ஞானத்தை அடைவதன் மூலம் உங்களுக்கு 21 பிறவிகளுக்கான பலன் கிடைக்கிறது. மற்றபடி இந்த ஞானம் அரை கல்பம் நடப்பதில்லை. இந்த ஞானம் மறைந்து போய் விடுகிறது என்று புரிய வைக்கிறீர்கள். அங்கே சத்யுகத்தில் அனைவரும் சத்கதியில் இருக்கிறார்கள், அவர்களுக்கு ஞானத்தின் அவசியமே இல்லை. இந்த நேரம் ஞானக்கடல் தந்தை வந்து குழந்தைகளுக்கு எவ்வளவு ஞானம் சொல்கின்றார். குழந்தைகள் எதுவரை வாழ்ந்திருக்கிறார்களோ அதுவரை தந்தையின் ஞானத்தை கேட்டுக் கொண்டே இருக்கிறார்கள். மிக இனிமையான ஞானம் ஆகும். யோகத்தைக் கூட கடைசி வரை கற்றுக் கொள்ள வேண்டும். ஏனெனில் பிறவி பிறவிகளுக்கான பாவச் சுமை தலை மீதுள்ளது. இது ஒரு பிறவிக்கான விஷயம் அல்ல. பிறவி பிறவிகளாக ஆத்மாவின் மீது துரு படிந்து விட்டது. ஆகையால் முற்றிலும் காரிருளில் வந்து விட்டது. ஆத்மாவின் மறுபிறவிகளில் துரு படிந்து படிந்து எவ்வளவு தூய்மையற்ற தமோ பிரதானமாக ஆகி விட்டது! ஆத்மாவில் முலாம் பூசப்படும்போது ஆபரணத்திலும் (உடலிலும்) முலாம் பூசப்படுகிறது. ஒரேயடியாக இற்றுப் போன நிலையை அடைந்து விடுகிறது. குறிப்பாக பாரதவாசிகள், பொதுவாக அனைத்து தர்மத்தினரும் வரிசைக்கிரமமாக வருகிறார்கள். ஆக அனைத்து குழந்தைகளும் தாய் தந்தையை வெளிப்படுத்த வேண்டும். நீங்கள்தான் தாயும் தந்தையும் என்று சொல்கிறார்கள். ஆக தந்தையின் கூடவே தாயும் வேண்டும். ஆதாம் பிரம்மா, ஏவாள் சரஸ்வதி என்று மனிதர்கள் புரிந்து கொள்கிறார்கள். உண்மையில் இது தவறாகும். நிராகார் இறைத் தந்தை இருக்கிறார் என்றால் தாயும் வேண்டும். ஆனால் அந்த மனிதர்கள் ஏவாள் என்று ஐகதம்பாவைக் குறிப்பிடுகின்றனர். உண்மையில் இது மிக முக்கியமான விஷயமாகும். நிராகார சிவ பாபா இந்த பிரம்மாவின் வாய் மூலம் சொல்கிறார் - நீங்கள் என்னுடைய குழந்தைகள். இந்த பிரம்மா தாய் ஆகி விடுகிறார். பிரஜாபிதா பிரம்மாவாகவும் இருக்கிறார், தாயாகவும் இருக்கிறார். அவர் சுப்ரீம் ஆன்மீகத் தந்தை. பிறகு ஸ்தூலத்தில் பிரம்மா தாயின் மகள்

என்று சரஸ்வதி கூறப்படுகிறார். ஜெகதம்பாவுக்கு எவ்வளவு பெரிய மேளா நடக்கின்றது. ஜெகத்பிதா பிரம்மாவிற்கு அஜ்மீரில் இவ்வளவு மேளா முதலியவை நடப்பதில்லை. ஜெகதம்பாவுக்கு அதிகமாக மேளா நடக்கிறது, ஏனெனில் மாதாவின் பிரபாவத்தை அதிகப்படுத்த வேண்டும். மனைவிக்கு கணவன் குரு ஈஸ்வரன் என்று சொல்கிறார்கள். ஆனால் அப்படி கிடையாது. பாபா வந்து சொல்கிறார் - மாதர் களாகிய உங்கள் நிலையை உயர்த்துகிறேன். அரசாங்கம் கூட மாதர்களை முன்னால் வைத்துக் கொண்டிருக்கிறது. இவையனைத்தும் வன்முறை ஆகும். மற்றும் இது வன்முறையற்ற மறைமுகமான சக்தி சேனை ஆகும்.

விநாச காலத்தில் விபரீத புத்தி ஏற்படுகிறது. இது கூட நாடகத்தில் உருவாக்கப்பட்டுள்ளது. நாடகத்தை புத்தியில் நல்ல விதமாக வைக்க வேண்டும். இந்த எல்லைக்கப்பாற்பட்ட நாடகம் திரும்பவும் நடக்கிறது. குழந்தைகளுக்கு இப்போது எப்படி கற்றுக் கொடுக்கின்றேனோ அப்படியே கல்பத்திற்குப் பின்பும் கற்றுக் கொடுப்பேன். அனைவரும் நாடகத்தின் பந்தனத்தில் கட்டுண்டுள்ளார்கள். நானும் நாடகத்தில் கட்டுண்டிருக்கின்றேன் என்று பாபா அவரே சொல்கிறார். பாரதவாசிகளுக்கு மிகுந்த துக்கம் வந்துகொண்டே இருக்கிறது. திரும்பத்திரும்ப அவதாரம் எடுத்து வந்து காப்பாற்றுவேனா என்ன? நான் ஒரே ஒரு தடவை வருகின்றேன், வந்து முழு உலகத்தின் எஜமானராக ஆக்குகின்றேன். பரந்தாமத்திலிருந்து கல்பத்தின் சங்கமடிகத்தில் வருகின்றேன். இப்போது நீங்கள் நாடகத்தில் இயக்குநர், முக்கிய நடிகரை தெரிந்துள்ளீர்கள். இன்னார் பணக்காரராக இருந்தார் என்று எல்லைக்குட்பட்ட விஷயத்தை சொல்கிறார்கள். இங்கே நீங்கள் யார் என்னவாக இருந்தார், உலகத்தில் அனைவரையும் விட பணக்காரர் யார் என்று தெரிந்துள்ளீர்கள். முழு உலகத்திலும் அனைவரையும்விட பணக்காரரிலும் பணக்காரர் சொர்க்கத்தின் லட்சுமி நாராயணர் ஆவார். இப்படி யார் வந்து சொல்கிறார்? தந்தை சொல்கிறார். நம்மைப்போல எதிர்கால 21 பிறவிகளுக்கு செல்வம் நிறைந்தவர்களாக யாரும் ஆவதில்லை என்று குழந்தைகள் தெரிந்திருக்கிறார்கள். நீங்கள் குறிப்பாக பாரதத்திற்கு பொதுவாக உலகத்திற்கே மிகப்பெரிய சேவை செய்கின்றீர்கள். நீங்கள் மீட்புப் படையினர். பாரதம் என்ற படகு இப்போது மூழ்கிப் போய் உள்ளது. இது கூட நாடகத்தில் உள்ளது. பாரதம் என்ற படகை மீட்டெடுப்பது யார்? சிவசக்திகள் என்று புரிய வைக்கப்படுகிறது. நீங்கள் அனைவரும் சிவசக்திகள். நான் உங்களை சொர்க்கத்தின் எஜமானன் ஆக்கியிருந்தேன் என்று பாபா சொல்கிறார். மாயை உங்களை தூய்மையிழக்க வைத்து விட்டது, பிறகு நான் உங்களை மகாராஜா, மகாராணி ஆக்குகின்றேன். உங்களுடையது இல்லற மார்க்கம். சந்நியாசிகளுடையது துறவற மார்க்கம், அது எல்லைக்குட்பட்ட சந்நியாசம் மற்றும் இது எல்லைக்கப்பாற்பட்ட சந்நியாசம். இன்றைய காலத்தில் உலகத்தில் பொய், ஊழல் அதிகமாக உள்ளது. இது கொடுமையான நரகம் ஆகும். குழந்தைகளாகிய நீங்கள் இப்போது ஈஸ்வரிய புத்தி மூலம் என்னவாக ஆகின்றீர்கள்? இப்போது நீங்கள் சொல்கிறீர்கள் நாங்கள் பிரம்மா மூலமாக சிவபாபாவினுடைய குழந்தைகள் ஆகியுள்ளோம். பிறகு நாம் தேவதையாக ஆவோம், பிறகு சத்திரியர், வைசியர், சூத்திரர் ஆவோம். பிறகு ஈஸ்வரனுடைய குழந்தைகளாக ஆவோம். கல்பத்திற்கு முன்பும் ஈஸ்வரிய குழந்தைகளாக இருந்தோம், தந்தையிடமிருந்து சொர்க்கத்தின் ஆஸ்தி கிடைக்கிறது. ஆகையால் ஸ்ரீமத்படி நடக்க வேண்டும். அவர்கள் விநாசகாலத்தில் விபரீத புத்தி உடைய யாதவர்கள் மற்றும் கௌரவர்கள். நீங்கள் விநாச காலத்தில் அன்பான புத்தியுடைய பாண்டவர்கள். உங்களுடைய வெற்றி முழக்கம் ஏற்பட வேண்டும், நீங்கள் மறைமுகமான சிவசக்தி பாரத மாதா, இதில் கோப, கோபியர் இருவரும் இருக்கின்றனர். மாதர்களுடைய பெயரை புகழ்பெறச் செய்ய வேண்டும். மாதர்களைத்தான் மிகவும் கஷ்டப்படுத்தினார்கள். திரௌபதியைத்தான் ஆடையிழக்க வைத்தார்கள், அப்போது பகவானே, என்னை அவமானப்படுத்துவதிலிருந்து காப்பாற்றுங்கள் என்று சொல்கிறார். ஆக தந்தை வந்து காப்பாற்றுகிறார். மிகுந்த ஆஸ்தி கிடைக்கிறது. சிவபாபா, இனிமையான பாபா நாங்கள் உங்களிடமிருந்து கண்டிப்பாக ஆஸ்தி அடைவோம் என்று உறுதிமொழி கொடுக்க வேண்டும். ஆஸ்தி சிவபாபாவிடமிருந்து பெற வேண்டும். ஈஸ்வரனுடைய வழி தனிப்பட்டது என்று பாடவும் செய்கிறார்கள். அந்த வழி அவருக்கு மட்டும்தான் தெரியும், வேறு யாருக்கும் தெரியாது. ஈஸ்வரனுடைய வழியை குழந்தைகள் தெரிந்திருக்கிறார்கள் என்று நீங்கள் தெரிந்துள்ளீர்கள். பிறகு குழந்தைகள் தந்தையை வெளிப்படுத்த வேண்டும். குழந்தைகளுக்கு நிலையான சுகம், சாந்தியின் ஆஸ்தியை தந்தைதான் கொடுக்கிறார். அல்ப காலத்தின் அமைதி எந்தக் காரியத்திற்கும் உதவாது. தாய் தந்தை என்று சொல்கின்றீர்கள் என்றால் பிறகு குழந்தைகள் தாய், தந்தையை வெளிப்படுத்த வேண்டும். தாய் தந்தை யார்? என்று குழந்தைகள் அமர்ந்து சொல்கின்றார்கள். இந்தத் தாய் தந்தை முழு உலகத்துக்குமானவர்கள். அவர் வந்து ஆஸ்தி கொடுக்கிறார். தந்தையிடமிருந்து ஆஸ்தி கிடைத்திருக்கின்றது. இப்போது கலியுகத்தின் கடைசியாக இருக்கிறது. பிறகு கண்டிப்பாக தந்தையை

சந்திக்க வேண்டும். மகன் தந்தையை வெளிப்படுத்துகின்றார், தந்தை மகனை வெளிப்படுத்துகின்றார், நீங்கள் என்னை நினைவு செய்தால் உங்களுடைய சுகை இறங்கி விடும் என்று பாபா சொல்கிறார். நாம் எவ்வளவு நேரம் தந்தையை நினைவு செய்கின்றோம்? என்று நினைவிற்கான சார்ட் வைக்க வேண்டும். நாம் சிவபாபாவின் குழந்தைகள் தானே என்பதல்ல, ஆனால் பாபா சொல்கிறார் எழுந்தாலும் அமர்ந்தாலும் நடந்தாலும் சுற்றினாலும் எந்தளவு நினைவு செய்கின்றோம் என்று சார்ட் வைக்க வேண்டும். முக்கியமானது நினைவு. யோகத்தில் மட்டும் தான் தடை ஏற்படுகிறது. பாரதத்தின் பழமையான யோகம் புகழ் வாய்ந்தது. அது ஹடயோகம் ஆகும், இராஜயோகத்தை தந்தைதான் கற்பிக்கின்றார். அவர்கள் பலவிதமான யோகம் கற்றுக் கொடுக்கின்றார்கள், அவர்களுடையது எல்லைக்குட்பட்ட சந்நியாசம். உங்களுடையது எல்லைக்கப்பாற்பட்ட சந்நியாசம். குடும்பத்தில் இருந்தபடியே தந்தையை அந்தளவு நினைவு செய்யுங்கள். மேலும் கடைசி நேரத்தில் மற்றவர்களுடைய நினைவு வரக்கூடாது. ஆத்மா ஒரு தந்தையை நினைவு செய்கிறது. அப்போதுதான் அது விகர்மங்களை வென்றதாக ஆக முடியும். விகர்மங்களை வெல்பவராக வேறு யாரும் ஆக்க முடியாது. பாவனைக்கான பலன் அல்பகாலத்திற்கு கிடைக்கிறது. ஆனால் தூய்மையற்ற நிலையிலிருந்து தூய்மையாக முடியாது. பக்தர்கள் எவ்வளவுதான் தலையை உடைத்துக் கொண்டாலும் கதி, சத்கதிக்கு செல்ல முடியாது. அனைத்து குழந்தைகளுக்கும் பகவான் ஒரே ஒருவர்தான். அவர் ஒரு தடவைதான் வருகிறார். கல்பத்திற்கு முன்பு போலவே 5000 வருடங்களுக்கு பிறகு வந்திருக்கின்றேன். மீண்டும் தேடிக் கண்டெடுக்கப்பட்ட குழந்தைகளிடம் வருகின்றேன். ஆத்மா, பரமாத்மா பலகாலம் பிரிந்திருந்தது எந்த ஆத்மாக்கள் பிரிந்திருந்தன? அவர்கள்தான் முதலில் வர வேண்டும். அனைத்து தர்மங்களின் வினாசம், மற்றும் ஒரு தர்மத்தின் ஸ்தாபனை ஏற்படும். பிறகு சத்யுகத்தின் ஆரம்பம் சநாதன தேவி தேவதா தர்மம் உருவாகிவிடும். வேறு எந்த தர்மமும் இருக்காது.

இப்போது நீங்கள் தேடிக் கண்டெடுக்கப்பட்ட குழந்தைகள். சுயதரிசனசக்கரதாரிகள். முதலில் தேடிக்கண்டெடுக்கப்பட்டவர்கள், பிறகு சுயதரிசன சக்கரதாரிகள் என்று சொல்வோம். இது தேவதைகளின் பட்டம் என்று மனிதர்கள் சொல்வார்கள். தேவதைகளுக்குத்தான் அலங்காரம் இருக்கின்றது. இவர்கள் அனைவரும் தன்னுடைய கற்பனையில் சொல்கிறார்கள் என்றும் கூட பேசுவார்கள். உங்களுக்குத் தெரியும், இனிமையான மரத்தினுடைய நாற்று நடப்பட்டு கொண்டிருக்கிறது. வெளி நாடுகளிலும் கூட இதே ஞானம் கொடுக்க வேண்டும். உங்களுடைய சொர்க்கத்தைப் படைக்கும் இறைத் தந்தை யார்? கண்டிப்பாக தாயும் இருப்பார்கள். சுகம், சாந்தியின் ஆஸ்தியை கொடுக்க தந்தை வந்துள்ளார், அதில் ஆரோக்கியம், செல்வம் அனைத்தும் கிடைத்து விடுகிறது. பிறகு சட்டப்படி தந்தையை நினைவு செய்யுங்கள். ஓ, இறை தந்தையே ! என்று சொல்கிறார்கள், பிறகு சர்வவியாபி என்று எப்படி சொல்கிறார்கள், அது தவறாகி விடுகிறது. நல்லது

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. பாவ கர்மங்களை வெல்வதற்காக நடந்தாலும், சுற்றினாலும் தந்தையை நினைவு செய்வதற்கான பயிற்சி செய்ய வேண்டும். நினைவிற்கான சார்ட் கண்டிப்பாக வைக்க வேண்டும்.
2. தன்னுடைய ஒவ்வொரு நடத்தை மூலமாக தாய், தந்தை மற்றும் ஆசிரியரை வெளிப்படுத்த வேண்டும். விநாச காலத்தில் மிகவும் அன்பான புத்தியுடையவராக இருக்க வேண்டும். ஆன்மீக சேவை செய்ய வேண்டும்.

வரதானம்: உறுதிமொழிகளின் நினைவு மூலம் லாபம் (நன்மை) அடையக்கூடிய சதா தந்தையின் ஆசீர்வாதத்திற்கு உரியவர் ஆகுக!

எந்த ஒரு உறுதிமொழியை மனதால், பேச்சால் அல்லது எழுதிக் கொடுக்கின்றீர்களோ அதை நினைவில் வைப்புகள். அப்போது உறுதிமொழியின் முழு லாபத்தையும் (பலனை) எடுக்க முடியும். எத்தனை தடவை உறுதிமொழி செய்தேன், மற்றும் எவ்வளவு நடைமுறையில் கொண்டு வந்தேன் என்று சோதனை செய்யுங்கள். உறுதிமொழி மற்றும் பலன் இந்த இரண்டின் சமநிலை இருந்தால் வரத்தை வழங்கும் வள்ளல் தந்தையின் மூலமாக ஆசீர்வாதங்கள் கிடைத்துக் கொண்டேயிருக்கும். எவ்வளவு உயர்ந்த எண்ணம் செய்கின்றீர்களோ அவ்வளவு உயர்ந்த செயல் இருக்க வேண்டும். அப்போது வெற்றி மூர்த்தி ஆகி விடுவீர்கள்.

/சுலோகன் : தன்னை அப்படிப்பட்ட தெய்வீக கண்ணாடியாக ஆக்குங்கள், அதில் தந்தைதான் தென்பட வேண்டும். அப்போதுதான் உண்மையான சேவை என்று சொல்ல முடியும்.